



प्रेस विज्ञप्ति

संख्या- 1052/प्रेसनोट/अ0सं0/2016/

15 अगस्त 2016

सीमा सुरक्षा बल अकादमी टेकनपुर में 70वें स्वतंत्रता दिवस के अवसर पर विभिन्न कार्यक्रमों का आयोजन

टेकनपुर। 70वें स्वतंत्रता दिवस पर सीमा सुरक्षा बल अकादमी के रानी लक्ष्मीबाई परेड ग्राउण्ड में एक भव्य परेड का आयोजन किया गया। इस अवसर पर अकादमी के डिप्टी डायरेक्टर श्री आर एस मनराल, महानिदेशक, अकादमी ने अजेय प्रहरी शहीद स्मारक पर पुष्पचक्र अर्पित करने के बाद, ध्वजारोहण कर राष्ट्रीय ध्वज "तिरंगे" को बड़ी शान से फहराया और सभी उपस्थित अकादमी कार्मिकों को 70वें स्वतंत्रता दिवस की बधाई और शुभकामनाएं दी। उन्होंने अपने संबोधन में कहा कि भारत को विश्व में सबसे बड़े गणतंत्र के रूप में जाना जाता है। आज हम मंगल पाण्डे और वीर सावरकर जैसे आजादी के उन परवानों को याद करते हैं, जिन्होंने आजादी प्राप्त करने के लिए अपना सर्वस्व न्यौछावर कर दिया। आजादी का महत्व उस पंक्षी से पूछिये, जो पिंजरे में कैद है। देश को नक्सलवाद, आंतरिक सुरक्षा, अंतर्राष्ट्रीय सीमा पर तनाव, घुसपैठ जैसी कई समस्याओं का सामना करना पड़ रहा है, जिसमें सीसुबल की महती भूमिका है। आज के इस पावन अवसर पर उन्होंने उन सभी बहादुर सीमा प्रहरियों का नमन किया और अकादमी के समस्त कार्मिकों तथा उनके परिवार को स्वतंत्रता दिवस की हार्दिक बधाई प्रेषित की।

अकादमी के सीनियर सेकेण्डरी और पब्लिक स्कूल में भी ध्वजारोहण का कार्यक्रम हुआ। दोनों स्कूलों द्वारा इस मौके पर कई रंगारंग व सांस्कृतिक कार्यक्रमों का आयोजन देश भक्ति व देश प्रेम की "थीम" पर प्रस्तुत किया गया, जिसमें बच्चों ने बड़े जोश एवं उत्साह के साथ अपनी प्रस्तुतियां देकर सभी को मंत्रमुग्ध कर दिया। उप निदेशक अकादमी ने छात्रा-छात्राओं को पढ़ाई के साथ-साथ नैतिक गुणों तथा देशप्रेम के मायनों के बारे में अवगत कराया और बताया कि आप कल के नागरिक हैं, अतएव देश के विकास में आपकी साझेदारी मायने रखती है। ध्वजारोहण के उपरांत अकादमी की सभी विंगों में सामूहिक भोज का आयोजन किया गया।

कमाण्डन्ट
अध्ययन संकाय